

04-07-2015

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - ఈ సంగమ యుగము వికర్మలను వినాశనము చేసుకునే యుగము, ఈ యుగములో మీరు ఎలాంటి వికర్మ చేయరాదు, తప్పక పావనముగా అవ్వాలి.”

ప్రశ్న:- అతీంద్రియ సుఖము ఏ పిల్లలకు అనుభవమవుతుంది?

సమా:- ఎవరైతే అవినాశి జ్ఞానరత్నాలతో నిండుగా ఉంటారో, వారికే అతీంద్రియ సుఖము అనుభవము కాగలదు. ఎవరు ఎంత జ్ఞానమును జీవితములో అలవరుచుకుంటారో(ధారణ చేస్తారో) అంత శ్రీమంతులుగా అవుతారు. జ్ఞాన రత్నాలను ధారణ చేయనివారు పేదవారు. తండ్రి మీకు భూత, వర్తమాన, భవిష్యత్తుల జ్ఞానమునిచ్చి త్రికాలదర్శులుగా తయారు చేస్తున్నారు.

పాట:- ఓం నమః శ్శివాయ,.....

ఓంశాంతి. గత కాలము పూర్వై వర్తమానము నడుస్తున్నది, తర్వాత ఈ వర్తమానమే గతమైపోతుంది. గతించినదాని మహిమను గానము చేస్తారు. ఇప్పుడు మీరు పురుషోత్తమ సంగమ యుగములో ఉన్నారు. పురుషోత్తమ అనే పదము తప్పక వేయాలి. మీరు వర్తమానమును చూస్తున్నారు, గత కాలపు మహిమ ఇప్పుడు వాస్తవికముగా(ప్రాక్టికల్ గా) నడుస్తున్నది, ఇందులో ఎటువంటి సంశయము రాకూడదు. ఇది సంగమ యుగమే కాక కలియుగ అంతమని కూడా పిల్లలకు తెలుసు. సంగమయుగము తప్పక 5 వేల సంవత్సరముల క్రితము జరిగింది. ఇప్పుడు మరలా వర్తమానములో నడుస్తున్నది. ఇప్పుడు తండ్రి వచ్చి ఉన్నారు, ఏదైతే గడచిపోయిందో అదే భవిష్యత్తులో కూడా జరుగుతుంది. తండ్రి రాజయోగమును నేర్పిస్తున్నారు తర్వాత సత్త్వయుగములో రాజ్యమును పొందుకుంటారు. ఇప్పుడిది సంగమ యుగము. ఈ విషయాలు పిల్లలైన మీకు తప్ప మరెవ్వరికీ తెలియదు. మీరు ప్రాక్టికల్ గా రాజయోగమును నేర్చుకుంటున్నారు. ఇది చాలా సులభము. చిన్న-పెద్ద అందరికీ ఒక ముఖ్య విషయమును తప్పక తెలిపించాలి - “తండ్రిని స్మృతి చేస్తే వికర్మలు వినాశమౌతాయి.” వికర్మలు వినాశనము చేసుకోవలసిన సమయములో మరలా వికర్మలు చేసేవారు ఎవరుంటారు! కాని మాయ వికర్మలను చేయిస్తుంది. చెంపదెబ్బ పడిందని, మా ద్వారా ఈ పెద్ద తప్పు జరిగిపోయిందని అర్థము చేసుకుంటారు. అప్పుడే తండ్రిని “ఓ పతిత పావనా! రమ్మని పిలుస్తారు. ఇప్పుడు పావనంగా చేసేందుకు తండ్రి వచ్చారు కనుక పావనముగా అవ్వాలి కదా. ఈశ్వరునివారిగా తయారై మరలా పతితులుగా కారాదు. సత్త్వయుగములో అందరూ పతితముగా ఉండేవారు. ఈ భారతదేశమే పావనముగా ఉండేది. నిర్వికారి ప్రపంచము వికారి ప్రపంచము అని గాయనముంది. వారు సంపూర్ణ నిర్వికారులు, మనము వికారులము ఎందుకంటే మనము వికారాలకు వశమౌతాము. వికారమనే పేరే వికారాలది. పావనముగా చేయమని పిలిచేది పతితులే. క్రోధ వశులు అలా పిలువరు. తండ్రి కూడా మరలా డ్రామా ప్లాగు అనుసారము వస్తారు. కొద్దిగా కూడా వ్యత్యాసముండదు. ఏదైతే గడచిపోయిందో అదే వర్తమానములో జరుగుతూ ఉంది. భూత, వర్తమాన, భవిష్యత్తులను తెలుసుకున్నవారినే త్రికాలదర్శులని అంటారు. ఇది గుర్తుంచుకోవాలి. ఇవి చాలా శ్రమ చేసే విషయాలు. క్షణ-క్షణము మర్చిపోతారు. లేకుంటే పిల్లలైన మీకు ఎంత అతీంద్రియ సుఖము ఉండాలి! మీరిక్కడ అవినాశి

జ్ఞాన ధనముతో చాలా గొప్ప శ్రీమంతులుగా అవుతున్నారు. ఎవరెంత ధారణ చేస్తారో అంత పెద్ద ధనవంతులుగా అవుతారు కాని నూతన ప్రపంచములో అవుతారు. మనమిప్పుడు చేసేదంతా భవిష్య నూతన ప్రపంచము కొరకని మీకు తెలుసు. నూతన ప్రపంచమును స్థాపన చేయుటకు పాత ప్రపంచమును నాశనము చేయుటకే తండ్రి వచ్చారు. కల్వక్రితము జరిగినట్లే మరలా జరుగుతుంది. పిల్లలైన మీరు మాత్రమే చూస్తారు. ప్రకృతి భీభత్సాలు కూడా జరుగుతాయి. భూకంపము జరిగిందంటే అంతా సమాప్తమైపోతుంది. భారతదేశములో ఎన్ని భూకంపాలు జరిగాయి అని అంటారు. ఇవి జరగాల్సిందే అని మనము చెప్తాము. కల్వక్రితము కూడా జరిగాయి. అందుకే బంగారు ద్వారక సముద్రములో అడుగు భాగానికి వెళ్లిపోయిందని అంటారు. మనము 5 వేల సంవత్సరాల క్రితము కూడా ఈ జ్ఞానము తీసుకున్నామని ఇతరుల బుద్ధిలో చాలా బాగా కూర్చోబెట్టాలి. ఇందులో కొద్దిగా కూడా తేడా ఉండదు. “ బాబా 5 వేల సంవత్సరముల క్రితము కూడా మేము మీ నుండి వారసత్వము తీసుకున్నాము.” అనేకసార్లు మీ నుండి వారసత్వము తీసుకున్నాము. ఎన్నిసార్లు తీసుకున్నామో లెక్క పెట్టలేము. ఎన్నిసార్లు మీరు విశ్వానికి యజమానులుగా అవుతారు, తర్వాత ఫకీర్లుగా అవుతారు. త్రామానుసారము ఈ సమయములో భారతదేశము పూర్తి ఫకీర్ (నిరుపేద)గా ఉందని, త్రామానుసారమని మీరు వ్రాస్తారు కూడా. వారు త్రామా అను పదమును వాడరు వారి ప్లాను వారిదే.

త్రామా ప్లాను అనుసారము మరలా 5 వేల సంవత్సరాల క్రితము వలె స్థాపన చేస్తున్నామని మీరు చెప్తారు. కల్వ క్రితము ఏ కర్తవ్యము చేశారో అది ఇప్పుడు కూడా శ్రీమతము ద్వారా చేస్తారు. శ్రీమతము ద్వారానే శక్తి తీసుకుంటారు. శివశక్తులనే పేరు కూడా ఉంది కదా. కనుక మీరు శివశక్తులు, దేవీలు, మందిరాలలో కూడా మీరు పూజింపబడతారు. మరలా విశ్వ రాజ్య భాగ్యమును తీసుకునే దేవీలు మీరే. జగదంబను ఎంతగా పూజిస్తున్నారో చూడండి. అనేక పేర్లు పెట్టేశారు. ఉన్నవారు ఒక్కరే. ఎలా తండ్రి శివుడు ఒక్కరో, అలా జగదంబ కూడా ఒక్కరే. మీరు కూడా విశ్వాన్ని స్వర్గముగా చేస్తారు కనుక మీకు కూడా పూజ జరుగుతుంది. దేవతలు అనేకమంది ఉన్నారు. లక్ష్మిని ఎంతగానో పూజిస్తారు, దీపావళి నాడు మహాలక్ష్మిని పూజిస్తారు. ఆమె హెడ్ - మహారాజు - మహారాణిని కలిపి మహాలక్ష్మి అని అంటారు. అందులో ఇరువురూ వచ్చేస్తారు, నేను(బ్రహ్మ) కూడా మహాలక్ష్మిని పూజించేవాడిని. ధనము వృద్ధి అవుతే మహాలక్ష్మి దయ చూపిందని భావిస్తారు. అంతే ప్రతి సంవత్సరము ఆమెను పూజిస్తారు. ఆమెను ధనము కొరకు ప్రార్థిస్తారు. దేవితో ఏమి వేడుకుంటారు? మీరు సంగమ యుగములోని దేవీలు. స్వర్గమును వరదానముగా ఇచ్చేవారు. దేవీల ద్వారా స్వర్గ కోరికలన్నీ పూర్తి అవుతాయని మనుష్యులకు తెలియదు. మీరు దేవీలు కదా. మనుష్యులకు జ్ఞాన దానము చేస్తారు. దాని వలన మనుష్యుల కోరికలన్నీ పూర్తి చేస్తారు. జబ్బులు మొదలైనవి వచ్చినప్పుడు బాగు చేయమని దేవీలను వేడుకుంటారు, రక్షించమంటారు. అనేక విధములైన దేవీలున్నారు. మీరు సంగమ యుగములోని శివశక్తులు, దేవీలు. స్వర్గ వరదానమిచ్చేది మీరే. తండ్రి కూడా ఇస్తారు, పిల్లలు కూడా ఇస్తారు. మహాలక్ష్మిని చూపుతారు. నారాయణుని గుప్తము చేసేస్తారు. తండ్రి మీ ప్రభావమును ఎంతో గొప్పగా చేస్తారు, దేవీలు 21 జన్మలకు సుఖమునిచ్చు కోరికలన్నీ పూర్తి చేస్తారు. లక్ష్మి నుండి ధనమును వేడుకుంటారు. ధనము కొరతే మనుష్యులు మంచి వ్యాపారాదులు చేస్తారు. తండ్రి వచ్చి మిమ్ములను

మొత్తం విశ్వానికంతా అధికారులుగా చేస్తారు, లెక్కలేనంత ధనమునిస్తారు. శ్రీలక్ష్మి-నారాయణులు విశ్వాధికారులుగా ఉండేవారు. ఇప్పుడు నిరుపేదలుగా ఉన్నారు. వారు రాజ్యపాలన చేసి, నెమ్మది-నెమ్మదిగా క్రిందికి ఎలా దిగి వస్తారో పిల్లలైన మీకు తెలుసు. పునర్జన్మలు తీసుకుంటూ-తీసుకుంటూ కళలు తగ్గిపోతూ-తగ్గిపోతూ ఇప్పుడే స్థితి వచ్చిందో చూడండి! ఇది కూడా క్రొత్త విషయము కాదు. ప్రతి 5000 సంవత్సరముల తర్వాత చక్రము మరలా తిరుగుతూనే ఉంటుంది. ఇప్పుడు భారతదేశము చాలా నిరుపేదగా ఉంది. ఇక్కడ రావణ రాజ్యముంది. చాలా ఉన్నతంగా నెంబరువన్గా ఉండేది. ఇప్పుడు లాస్ట్(చివరి) నంబరులో ఉంది. లాస్ట్లో రాకుంటే నెంబరువన్గా ఎలా రావాలి. లెక్కాచారము కదా. నిదానంగా ఓపికతో విచార సాగర మథనము చేస్తే అన్ని విషయాలు వాటంతకవే బుద్ధిలోకి వచ్చేస్తాయి. ఇవి ఎంత మధురమైన విషయాలు! ఇప్పుడు మీరు మొత్తం సృష్టి చక్రమునంతా తెలుసుకున్నారు. చదువు కేవలము స్కూలులో మాత్రమే చదవబడదు. టీచరు పాఠము చెప్పి ఇంటిలో చదువుకునేందుకు హోంవర్క్ ఇస్తారు. తండ్రి కూడా మీకు హోంవర్క్ ఇస్తారు. పగలంతా భలే వ్యాపారాదులు చేయండి. శరీర నిర్వహణ అయితే చేయాల్సిందే. అవ్యతవేశలో అందరికీ తీరిక ఉంటుంది. ఉదయము-ఉదయమే 2-3 గంటల సమయము చాలా బాగుంటుంది. అప్పుడు నిదుర లేచి తండ్రిని ప్రీతిగా స్మృతి చేయండి. పోతే ఈ వికారాలే మీకు ఆది-మధ్యాంతాలు దుఃఖము కలిగించాయి. రావణుని తగులబెట్టారు కాని దీని అర్థము కూడా ఏ మాత్రమూ తెలియదు. కేవలము పరంపర నుండి రావణుని కాలే ఆచారము కొనసాగుతూ వచ్చింది. శ్రామానుసారము ఇది కూడా రచింపబడి ఉంది. రావణుని చంపుతూ వచ్చారు. కాని రావణుడు చనిపోనే చనిపోడు. రావణుని తగులబెట్టడం ఎప్పుడు సమాప్తమవుతుందో ఇప్పుడు పిల్లలైన మీకు తెలుసు. ఇప్పుడు మీరు సత్య - సత్య సత్యనారాయణ కథను వింటారు. మనకిప్పుడు తండ్రి నుండి వారసత్వము లభిస్తుందని మీకు తెలుసు. తండ్రి ఎవరో తెలియనందునే అందరూ దిక్కులేనివారుగా(అనాధలుగా) ఉన్నారు. ఎవరైతే భారతదేశమును స్వర్గముగా చేస్తారో ఆ తండ్రిని గురించి కూడా తెలియదు. ఇది కూడా శ్రామాలో రచింపబడింది. మెట్లు దిగుతూ-దిగుతూ తమోప్రధానమైనప్పుడు తండ్రి వచ్చారు. కాని స్వయం తమోప్రధానంగా ఉన్నామని భావించరు. ఈ సమయములో వ్యక్తమంతా శిథిలావస్థకు చేరిందని తండ్రి చెప్తున్నారు. ఒక్కరు కూడా సత్యోప్రధానముగా లేరు. శాంతిధామము, సుఖధామములో మాత్రమే సత్యోప్రధానముగా ఉంటారు. ఇప్పుడు తమోప్రధానముగా ఉన్నారు. తండ్రి వచ్చి పిల్లలైన మిమ్ములను అజ్ఞాన నిద్ర నుండి మేల్కొలుపుతారు. తర్వాత మీరు మరలా ఇతరులను మేల్కొలుపుతారు. మేలుకుంటూ ఉంటారు. మనుష్యులు మరణిస్తే, వారు(ఆత్మలు) ప్రకాశములోకి రావాలని దీపము వెలిగిస్తారు. ఇది గాఢాంధకారము. ఆత్మలు వాపసు తమ ఇంటికి పోలేవు. దుఃఖము నుండి విడుదలవ్వాలని భలే కోరుకుంటారు కాని ఒక్కరు కూడా విడుదల కాలేరు.

ఏ పిల్లలకైతే పురుషోత్తమ సంగమ యుగ స్మృతి ఉంటుందో వారు జ్ఞాన రత్నాలను దానము చేయకుండా ఉండలేరు. మనుష్యులు ఎలాగైతే పురుషోత్తమ మాసములో చాలా దాన పుణ్యాలు చేస్తారో అలా ఈ పురుషోత్తమ సంగమ యుగములో మీరు జ్ఞాన రత్నాలను దానము చేయాలి. స్వయం పరమపిత పరమాత్మ చదివిస్తున్నారని, కృష్ణుడు కాదని కూడా తెలుసు. కృష్ణుడు సత్యయుగములోని మొదటి

రాకుమారుడు. తర్వాత అతడు పునర్జన్మలు తీసుకుంటూ వస్తాడు. బాబా భూత, వర్తమాన, భవిష్యత్తుల రహస్యమును కూడా తెలిపించారు. మీరు త్రికాలదర్శులుగా అవుతారు. తండ్రి తప్ప మరెవ్వరూ త్రికాలదర్శులుగా తయారు చేయలేరు. సృష్టి ఆదిమధ్యాంతముల జ్ఞానము తండ్రికి మాత్రమే ఉంది. వాలినే జ్ఞానసాగరులని అంటారు. సర్వ శ్రేష్ఠ భగవంతుడని గాయనముంది, వారే రచయిత. హెవన్ లీ గాడ్ ఫాదర్ అనే పదము చాలా స్పష్టముగా ఉంది - అనగా స్వర్గ స్థాపన చేయువారు. శివజయంతిని కూడా జరుపుకుంటారు. కాని వారు ఎప్పుడు వచ్చారో, ఏమి చేశారో ఎవ్వరికీ తెలియదు. జయంతికి అర్థమే తెలియకుంటే జరుపుకుని లాభమేముంది, ఇదంతా ద్రామాలో నిర్ణయమై ఉంది. ఈ సమయములోనే పిల్లలైన మీరు ద్రామాలోని ఆదిమధ్యాంతాలను తెలుసుకుంటారు. ఇంకెప్పుడూ తెలుసుకోరు. మరలా బాబా వచ్చినప్పుడే తెలుసుకుంటారు. ఈ 84 చక్రము ఎలా తిరుగుతుందో మీకిప్పుడే స్పృతిలోకి వచ్చింది. భక్తిమార్గములో ఏముంది? దాని ద్వారా ఏమీ లభించదు. చాలామంది భక్తులు గుంపులలో మోసపోవడానికి, ఎదురు దెబ్బలు తినడానికి వెళ్తారు, బాబా మిమ్ములను వాటి నుండి విడుదల చేసేశారు. మనము శ్రీమతానుసారము మరలా భారతదేశమును శ్రేష్ఠముగా చేస్తున్నామని మీకు తెలుసు. శ్రీమతము ద్వారానే శ్రేష్ఠముగా అవుతారు. శ్రీమతము సంగమ యుగములోనే లభిస్తుంది. మనము ఎవరు? ఈ విధముగా ఎలా అయ్యాము? అని మీరు యథార్థముగా తెలుసుకున్నారు. ఇప్పుడు మరలా పురుషార్థము చేస్తున్నారు. పిల్లలు పురుషార్థము చేస్తూ చేస్తూ ఫియల్ అయితే తండ్రికి సమాచారమునివ్వండి. మరలా నిలదొక్కుకొనుటకు తండ్రి హెచ్చరికను ఇస్తారు. ఓడిపోయామని ఎప్పుడూ అలాగే కూర్చుండిపోరాదు. మరలా లేచి నిలబడండి, మందు తీసుకోండి. సర్జన్ కూర్చునే ఉన్నారు కదా. 5 అంతస్థుల నుండి క్రిందపడుటకు 2 అంతస్థుల నుండి క్రింద పడుటకు ఎంత వ్యత్యాసముందో బాబా తెలిపిస్తున్నారు. 5 అంతస్థులు అనగా కామ వికారము. అందుకే కామము మహాశత్రువు. అదే మిమ్ములను పతితముగా చేసింది, ఇప్పుడు పావనులవ్వండి అని పతితపావనుడైన తండ్రి చెప్పున్నారు. పతిత పావనులైన తండ్రియే వచ్చి పావనముగా తయారు చేస్తారు. తప్పక సంగమ యుగములోనే తయారు చేస్తారు. ఇది కలియుగాంతము, సత్యయుగాదుల సంగమము.

తండ్రి ఇప్పుడు అంటు కడుతున్నారు తర్వాత పూర్తి వృక్షము ఇక్కడ పెరుగుతుందని పిల్లలకు తెలుసు. బ్రాహ్మణుల వృక్షము పెద్దదైన తర్వాత సూర్యవంశ, చంద్ర వంశములోకి వెళ్లి సుఖమును అనుభవిస్తారు. ఎంత సహజముగా తెలిపించబడుతుంది. సరే మురళి లభించకపోతే తండ్రిని స్పృతి చేస్తూ కూర్చోండి. నన్ను స్పృతి చేస్తే విష్ణు వంశములోకి వెళ్తారని శివబాబా బ్రహ్మ తనువులో కూర్చుని చెప్పున్నారు. ఇది మీ బుద్ధిలో నిర్ధారించుకోండి. ఆధారమంతా పురుషార్థము పైనే ఉంది. కల్వ-కల్వము ఏ పురుషార్థము చేశారో అదే పునరావృతమవుతుంది. అర్థకల్వము దేహాభిమానులుగా అయ్యారు. ఇప్పుడు దేహి-అభిమానులుగా అయ్యే పూర్తి పురుషార్థము చేయండి. ఇందులో శ్రమ ఉంది. చదువు చాలా సహజము, ముఖ్యమైనది పావనముగా అగుట. తండ్రిని మరచిపోవడమే చాలా పెద్ద తప్పు. దేహాభిమానములో రావడం వలననే మరచిపోతారు. శరీర నిర్వహణార్థముగా వ్యాపార వ్యవహారాదులను భలే 8 గంటలు చేయండి. మిగిలిన 8 గంటలు స్పృతిలో ఉండడానికి పురుషార్థము చేయండి. ఆ స్థితి త్వరగా తయారు కాదు. అంత్యములో

ఈ స్థితి అయినప్పుడు వినాశనమౌతుంది. కర్మాతీత స్థితి వచ్చిందంటే తర్వాత ఈ శరీరము ఉండదు ఎందుకనగా ఆత్మ పవిత్రమైపోయింది కనుక శరీరము విడిపోతుంది. ఎప్పుడు నంబరువారుగా కర్మాతీత స్థితి తయారవుతుందో అప్పుడు యుద్ధము ప్రారంభమవుతుంది. అంతవరకు లిహార్డల్ జరుగుతూనే ఉంటుంది. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్.

ధారణకొరకు ముఖ్య సారము :- ఆత్మిక పిల్లలకు ఆత్మిక తండ్రి సమస్త.

1. ఈ పురుషోత్తమ మాసములో అవినాశి జ్ఞాన రత్నాలను దానము చేయాలి. అమృతవేళలో లేచి విచార సాగర మధనము చేయాలి. శ్రీమతానుసారము శరీర నిర్వహణ చేస్తూ తండ్రి ఇచ్చిన హెబాంవర్క్స్ ను తప్పకుండా చేయాలి.
2. పురుషార్థములో ఏదైనా ఆటంకము వస్తే తండ్రికి సమాచారాన్నిచ్చి శ్రీమతమును తీసుకోవాలి. సర్జన్ కు అంతా వినిపించాలి. వికర్మలు వినాశనము చేసుకునే సమయంలో ఏ వికర్మ కూడా చేయరాదు.

వరదానము :- “అహం ను, వహం” ను సమాప్తం చేసి దయాహృదయులుగా

అయ్యే విశ్వకళ్యాణకాలీ భవ”

ఎటువంటి అవగుణాలు కలిగిన వారైనా, కలిగిన సంస్కారాలు కలిగిన వారైనా, తక్కువ బుద్ధి గలవారైనా, సదా గ్లాని చేయు ఆత్మలైనా, ఎవరైతే దయా హృదయము గల విశ్వకళ్యాణకాలి పిల్లలుగా ఉంటారో వారు సర్వాత్మల పట్ల లాపుల్ తో (చట్టముననుసరించుటతో) పాటు లవ్ ఫుల్ గా ఉంటారు. “వీళ్ళెప్పుడూ మారరు, వీళ్ళు ఇటువంటివారే..... లేక వీళ్ళు ఈ పని చేయలేరు, అన్నీ నేనే చేస్తాను..... వీళ్ళు దేనికీ పనికి రారు..... ఈ విధమైన అహంను, వహంను వదిలి వారి బలహీనతలు లేక వారిలోని చెడు గుణాలు తెలిసి కూడా క్షమించగలిగే దయా హృదయము గల పిల్లలే విశ్వకళ్యాణ సేవలో సఫలమవుతారు.

స్లోగన్ :- “బ్రాహ్మణుల తనువు, మనసు, ధనముల సహాయోగము ఎక్కడుంటుందో,

అక్కడ సఫలత జతలోనే ఉంటుంది”